

“महात्मा गांधी-नेल्सन मंडेला” या मालिकेअंतर्गत दि.२५ ऑक्टोबर, २०१५ रोजी वानखेडे स्टेडीयम, मुंबई येथे होणाऱ्या भारत विरुद्ध दक्षिण आफ्रिका या एक दिवसीय आंतरराष्ट्रीय क्रिकेट (दिवस-रात्र) सामन्याकरीता इंटरनेटद्वारे तिकीट आरक्षण करून संगणकाद्वारे व प्रत्यक्ष तिकीट केंद्रावर तिकीट विक्री करण्यास मान्यता देणेबाबत.....”

महाराष्ट्र शासन
महसूल व वन विभाग
शासन निर्णय क्रमांक: ईएनटी-२०१५/प्र.क्र.२२९/टी-१
मादाम कामा रोड, हुतात्मा राजर्जगुरु चौक,
मंत्रालय, मुंबई- ४०० ०३२.
तारीख: २० ऑक्टोबर, २०१५

वाचा -

- १) मानद सह सचिव, मुंबई क्रिकेट असोसिएशन, मुंबई यांची दि.२९.९.२०१५, दि.१४.१०.२०१५ व दि. १९.१०.२०१५ ची पत्रे/सहपत्रे.
- २) शासन निर्णय, महसूल व वन विभाग, क्र.ईएनटी-१०९९/प्र.क्र.२१५/टी-१, दि. २१.९.२०००.
- ३) शासन निर्णय, महसूल व वन विभाग, क्र.ईएनटी-१००७/प्र.क्र.२९/भाग-१/टी-१, दि. १४.६.२०१०.
- ४) शासन निर्णय, महसूल व वन विभाग, क्र.ईएनटी-२०१३/प्र.क्र.२९३/टी-१, दिनांक ०७.०९.२०१३.

प्रस्तावना -

मानद सह सचिव, मुंबई क्रिकेट असोसिएशन, मुंबई यांनी त्यांच्या दि. १९.१०.२०१५ च्या पत्रान्वये शासनास केलेल्या विनंतीच्या अनुषंगाने “महात्मा गांधी-नेल्सन मंडेला” या मालिकेअंतर्गत दि. २५ ऑक्टोबर, २०१५ रोजी वानखेडे स्टेडीयम, मुंबई येथे मुंबई क्रिकेट असोसिएशन, मुंबई यांनी आयोजित केलेल्या भारत विरुद्ध दक्षिण आफ्रिका या एक दिवसीय आंतरराष्ट्रीय क्रिकेट (दिवस-रात्र) सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास महाराष्ट्र करमणूक शुल्क अधिनियम, १९२३ तसेच संदर्भाधिन दि. २१.९.२०००, दि. १४.६.२०१० व दि.०७.९.२०१३ च्या शासन निर्णयांमधील तरतुदीनुसार मान्यता देण्याची बाब शासनाच्या विचाराधीन होती.

शासन निर्णय -

“महात्मा गांधी-नेल्सन मंडेला” या मालिकेअंतर्गत दि. २५ ऑक्टोबर, २०१५ रोजी वानखेडे स्टेडीयम, मुंबई येथे मुंबई क्रिकेट असोसिएशन, मुंबई यांनी आयोजित केलेल्या भारत विरुद्ध दक्षिण आफ्रिका या एक दिवसीय आंतरराष्ट्रीय क्रिकेट (दिवस-रात्र) सामन्याकरीता इंटरनेटद्वारे तिकीट आरक्षण करून संगणकाद्वारे व प्रत्यक्ष तिकीट केंद्रावर तिकीट विक्री करण्यास महाराष्ट्र करमणूक शुल्क अधिनियम, १९२३ च्या कलम ३ (१) (ब) मधील तरतुदीनुसार तसेच संदर्भाधिन दिनांक २१.९.२०००, दिनांक १४.६.२०१० व दिनांक ०७.९.२०१३ च्या शासन निर्णयांमधील तरतुदीनुसार खाली नमूद करण्यात आलेल्या अटी व शर्तीच्या अधीन राहून याद्वारे मान्यता देण्यात येत आहे. :-

- १) मुंबई क्रिकेट असोसिएशन यांनी स्वतः अथवा अभिकर्ता संस्थेमार्फत सदर सामन्याच्या तिकीटांची छपाई करावी.
- २) प्रत्येक तिकीटाच्या रोलमध्ये २५० तिकीटे असावीत. प्रत्येक तिकीट तीन भागांमध्ये असावे. या तिकीटावर रोल क्रमांक व तिकीट क्रमांक यांची स्पष्ट नोंद असावी. तिकीटांचा अनुक्रमांक १ पासून असावा व सदर क्रमांक तिकीट देतांना छापला जावा.
- ३) या क्रिकेट सामन्याकरीता संगणकावर इंटरनेटद्वारे तिकीट आरक्षित करून सदर तिकीट प्रत्यक्षात तिकीट विक्री केंद्रावरच उपलब्ध करून द्यावे. याकरिता तिकीटांचे आरक्षण करणाऱ्या व्यक्तीस संकेतांक द्यावा. सदर व्यक्तीने तिकीट केंद्रावर विहीत ओळखपत्र दाखविल्यानंतर त्या व्यक्तीस तिकीट उपलब्ध करून देण्यात यावे.
- ४) या सामन्याकरीता विक्री करण्यात येणाऱ्या तिकीटांवर **सिरियल नं., रोल नं., प्रवेश शुल्क व करमणूक शुल्क मिळून एकत्रित प्रवेश शुल्क** या चार बाबींचा स्पष्ट उल्लेख असावा. यातील **प्रथम भाग** स्टेडियममध्ये आत जातांना सुरक्षा रक्षकास उपलब्ध करून देण्यात यावा. सदर व्यक्तीस तिकीटावर नमूद करण्यात आलेल्या द्वारामधूनच प्रवेश देण्यात यावा. सदर तिकीट धारकाने आरक्षित केलेल्या जागेवर

जाण्याकरिता त्याला एका यंत्राच्या समोरून जाणे आवश्यक असून त्याकरिता तिकीटांवर बार कोड देण्यात यावे.

- ५) या तिकीटांचा रोल करमणूक शुल्क अधिकाऱ्यांमार्फत मुद्रांकित करून सदर रोल प्रमाणित करण्यात यावा (चित्रपटगृहांच्या धर्तीवर). सामना संपल्यावर प्रत्यक्ष तिकीट विक्रीनंतर विक्री न झालेला तिकीटांचा रोल व हिशोबांचे विवरणपत्र जिल्हाधिकारी, मुंबई शहर कार्यालयामध्ये जमा करून करमणूक शुल्काचा परतावा घेण्याबाबत विहित नियमांनुसार आवश्यक ती कार्यवाही करण्यात यावी.
- ६) तिकीट विक्रीकरीता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देण्याकरीता पोलीस आयुक्त, मुंबई / जिल्हाधिकारी, मुंबई शहर या सक्षम प्राधिकाऱ्यांची विहित नियमांनुसार मान्यता घेण्यात यावी.
- ७) तिकीट विक्री करण्याकरीता व्यवस्था असलेल्या प्रत्येक विक्री केंद्राकरीता स्वतंत्र संकेतांक असणे आवश्यक आहे. तिकीटांवर "ए" टु "झेड" या अक्षरांनी सुरु होणारी मालिका असावी. तिकीटांच्या डावीकडून पहिल्या, दुसऱ्या व तिसऱ्या भागावर अनुक्रमे A, D व P अशी अक्षरे छापणे आवश्यक आहे. तिकीटांवर शासनाने विहित केल्यानुसार मुद्रित करावयाच्या मजकुराशिवाय अतिरिक्त आयोजकांचे नांव व लोगो यांची छपाई करण्यास विहित नियमांनुसार मान्यता देण्यात यावी.
- ८) वानखेडे स्टेडियम, मुंबई येथे होणा-या सदर एक दिवसीय आंतरराष्ट्रीय क्रिकेट सामन्याकरीता तिकीट विक्री संनियंत्रणासाठी आवश्यक असलेला प्रिंटर सह संगणक टर्मिनल कार्यासन टी-१, महसूल व वन विभाग, मंत्रालय, मुंबई तसेच करमणूक शुल्क शाखा, जिल्हाधिकारी, मुंबई शहर या कार्यालयांना दि. २५ ऑक्टोबर, २०१५ रोजी होणाऱ्या सामन्यापुर्वी संबंधित टर्मिनल विक्री केंद्र नेटवर्कसोबत जोडून उपलब्ध करून देण्यात यावे.
- ९) दिनांक २५ ऑक्टोबर, २०१५ रोजी वानखेडे स्टेडियम, मुंबई येथे मुंबई क्रिकेट असोसिएशनने आयोजित केलेल्या भारत विरुद्ध दक्षिण आफ्रिका या एक दिवसीय आंतरराष्ट्रीय क्रिकेट सामन्याकरीता मानार्थ तिकीटांना करमणूक शुल्क माफी दिल्यास महसूलाची हानी होणार असल्याने सदर एक दिवसीय आंतरराष्ट्रीय

- क्रिकेट सामन्याकरीता वानखेडे स्टेडियम, मुंबई येथे उपलब्ध असलेल्या एकूण आसन क्षमतेपैकी ६७४५ इतक्या मानार्थ तिकीटांच्या (Complimentary Tickets) रकमेवर करमणूक शुल्क माफी देण्याबाबतची आयोजकांची मागणी अमान्य करण्यात येत आहे. सबब, सदर सामन्याच्या मानार्थ तिकीटांसह (Complimentary Tickets) सर्व तिकीटांच्या विक्रीद्वारे प्राप्त होणा-या रकमेवर महाराष्ट्र करमणूक शुल्क अधिनियम, १९२३ मधील तरतुदीनुसार देय होणारे करमणूक शुल्क अनामत रकमेच्या स्वरूपात जिल्हाधिकारी, मुंबई शहर यांचेकडे विहित नियमांनुसार जमा करावे. अनामत रक्कम जमा झाल्यानंतरच जिल्हाधिकारी, मुंबई शहर कार्यालयाने विहित नियमांनुसार तिकीट रोल प्रमाणित करून दयावेत.
- १०) दिनांक २५ ऑक्टोबर, २०१५ रोजी वानखेडे स्टेडियम, मुंबई येथे मुंबई क्रिकेट असोसिएशनने आयोजित केलेल्या भारत विरुद्ध दक्षिण आफ्रिका या एक दिवसीय आंतरराष्ट्रीय क्रिकेट सामन्याकरीता राज्य शासनामार्फत/ जिल्हाधिकारी, मुंबई शहर कार्यालयामार्फत नियुक्त अधिकारी व कर्मचारी यांच्या दक्षता पथकास महाराष्ट्र करमणूक शुल्क अधिनियम, १९२३ च्या कलम ८ मधील तरतुदीनुसार सदर स्टेडियममध्ये सामन्यादरम्यान तपासणी करण्याचे अधिकार राहतील. सदर तपासणी विषयक कार्यवाहीस आडकाठी करणाऱ्या कोणत्याही व्यक्तीस शासकीय कामात अडथळा आणण्याकरीता जबाबदार धरून विहित नियमांनुसार आवश्यक दंडात्मक कार्यवाही करण्यात यावी.
- ११) उपरोक्त सामन्याकरीता तिकीट विक्री एकाच वेळी होणे अपेक्षित असल्याने सदर सामन्याच्या शेवटी विक्री न झालेल्या तिकीटांचा उर्वरित रोल जिल्हाधिकारी, मुंबई शहर यांचे कार्यालयात सदर सामना संपल्यानंतर पाच कामकाजाच्या दिवसांमध्ये जमा करण्यात यावेत.
- १२) उपरोक्त सामन्याचा लेखाहिशोब जिल्हाधिकारी, मुंबई शहर यांना विहित मुदतीत सादर करण्यात यावा. सर्व तिकीटांच्या स्थळप्रती (Counterfoils) सदर सामना संपल्यानंतर २ महिन्यांच्या कालावधीकरीता जतन कराव्यात. तदनंतर,

सदर स्थळप्रतींचे नाशन संबंधित करमणूक शुल्क निरीक्षक यांनी स्वतःच्या उपस्थितीत नोंदवहीत दिनांकीत स्वाक्षरी करुन करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०१९१५१४०९७११९ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शरद डोके)

कार्यासन अधिकारी, महाराष्ट्र शासन

प्रत,

- १) विभागीय आयुक्त, कोकण विभाग, नवी मुंबई.
- २) पोलीस आयुक्त, मुंबई.
- ३) जिल्हाधिकारी, मुंबई शहर
- ४) पोलीस अधिक्षक, महामार्ग पोलीस, मुंबई
- ५) अप्पर जिल्हाधिकारी, मुंबई शहर.
- ६) अधिक्षक अभियंता/कार्यकारी अभियंता, महाराष्ट्र राज्य रस्ते विकास महामंडळ, मुंबई
- ७) मानद सचिव, मुंबई क्रिकेट असोसिएशन, ३ रा मजला, क्रिकेट सेंटर, डी.रोड, चर्चगेट, मुंबई-२०.
- ८) मा.प्रधान सचिव (महसूल) यांचे स्वीय सहाय्यक, महसूल व वन विभाग, मंत्रालय, मुंबई.
- ९) निवड नस्ती (टी-१)